

महाराष्ट्र राज्य हज समितीच्या आस्थापनेवर
नवीन पद निर्मितीस व पद भरतीस मान्यता
देण्याबाबत.

महाराष्ट्र शासन
अल्पसंख्याक विकास विभाग
शासन निर्णय क्रमांक: हज-२०११/प्र.क्र.१७/का.५
मादाम कामा रोड, हुतात्मा राजगुरु चौक,
मंत्रालय, मुंबई-३२
तारीख: ०३ ऑगस्ट, २०१३

वाचा-

- १) शासन निर्णय क्रमांक: सामान्य प्रशासन विभाग, क्र. हज-१०९०/सीआर-२/अ.क., मंत्रालय, मुंबई दि. २५.४.१९९०
- २) सामान्य प्रशासन विभाग, पत्र क्र. हज-१०९०/३/सीआर-२/अ.क., मंत्रालय, मुंबई दि. ५.९.१९९०
- ३) शासन निर्णय क्रमांक: सामान्य प्रशासन विभाग, क्र. हज-१०९९/२२९/३५ दि. ६.८.१९९९
- ४) शासन निर्णय क्रमांक: सामान्य प्रशासन विभाग, क्र. हज-१०९४/१२४४/३५ दि. १२.१०.२०००
- ५) शासन निर्णय क्रमांक: सामान्य प्रशासन विभाग, क्र. संकिर्ण-२००१/प्र.क्र. ८२/२००१/३५, दि. ३.२.२००५
- ६) महाराष्ट्र राज्य हज समिती यांचे पत्र क्र. एसटी-१०१०/प्र.क्र.१/१०/१७५३२, दि. २८.१२.२०१० व संकिर्ण १०१२/प्र.क्र.९/एस.एच.सी./बी-७११, दि. १०.१२.२०१२
- ७) वित्त विभागाचे पत्र क्र. पदनी-२०१३/प्र.क्र.६८/१३/विसु-१, दि. २६.६.२०१३

प्रस्तावना -

उपरोक्त संदर्भ क्रमांक (१) येथील शासन निर्णयान्वये महाराष्ट्र राज्य हज समितीची स्थापना करण्यात आली असून संदर्भ क्र. (२) येथील पत्रान्वये महाराष्ट्र राज्य हज समिती मुंबई यांच्या आस्थापनेवर एकूण ०५ पदे निर्माण करण्यास मंजूरी देण्यात आली होती. हज यात्रेकरुच्या संख्येत प्रतीवर्षी होणारी वाढ विचारात घेऊन केंद्र शासनाने राज्यामध्ये हजला जाण्यासाठी नागपूर व औरंगाबाद येथे दोन नवीन थेट उड्डाण केंद्रे सुरु केली आहेत. सध्या महाराष्ट्रतील हज यात्रेकरुसाठी मुंबई, नागपूर व औरंगाबाद अशी तीन थेट उड्डाण केंद्रे कार्यरत झाली आहेत. नागपूर व विदर्भ येथील हज यात्रेकरुसाठी हज हाऊस, नागपूर या इमारतीचे बांधकाम पूर्ण झाले आहे. या सर्व बाबीमुळे महाराष्ट्र राज्य हज समितीच्या कार्यालयीन कामात उल्लेखनीय वाढ झाली आहे. त्यामुळे महाराष्ट्र राज्य समितीच्या आस्थापनेवर नवीन पद निर्मिती व पद भरती करण्याची बाब शासनाच्या विचाराधीन होती.

शासन निर्णय-

कार्यकारी अधिकारी, महाराष्ट्र राज्य हज समिती, मुंबई यांच्या संदर्भ क्र. (६) येथील प्रस्तावाच्या अनुषंगाने दि. १४.६.२०१३ रोजी उच्च स्तरीय सचिव समितीच्या झालेल्या बैठकीमध्ये महाराष्ट्र राज्य

हज समिती, मुंबई यांच्या आस्थापनेवर खालील ०५ नवीन पदे निर्मिती व पद भरती करण्यास वित्त विभागाच्या संदर्भ क्र.(७) च्या पत्रान्वये मान्यता प्रदान करण्यात आली आहे.

१) महाराष्ट्र राज्य हज समिती मुख्य कार्यालय, मुंबई करिता

| अ.क्र. | पदनाम व संवर्ग | वेतन श्रेणी | मंजूर पदे | पदे भरण्याची विहित पद्धती |
|--------|----------------|--------------------------|-----------|---------------------------|
| i) | लेखा अधिकारी | ९३००-३४८०० ग्रेड पे-४४०० | १ | प्रतिनियुक्ती |
| ii) | सहाय्यक | ९३००-३४८०० ग्रेड पे-४३०० | १ | सरळ सेवा |
| iii) | लघुलेखक | ९३००-३४८०० ग्रेड पे-४३०० | १ | सरळ सेवा |

२) महाराष्ट्र राज्य हज समिती, मुंबई, विभागीय कार्यालय, नागपूर

| अ.क्र. | पदनाम व संवर्ग | वेतन श्रेणी | मंजूर पदे | पदे भरण्याची विहित पद्धती |
|--------|---------------------------|--------------------------|-----------|---------------------------|
| i) | उपमुख्य कार्यकारी अधिकारी | ९३००-३४८०० ग्रेड पे-४४०० | १ | प्रतिनियुक्ती |
| ii) | वरिष्ठ लिपिक | ९३००-३४८०० ग्रेड पे ४२०० | १ | सरळ सेवा |

या शासन निर्णयान्वये वरील ०५ पदांच्या पदनिर्मितीस व ती भरण्यास तसेच सदर पदाव्यतिरिक्त उच्च स्तरीय समितीच्या बैठकीत झालेल्या चर्चेस अनुसरून शिपाई संवर्गातील ०३ पदे आवश्यकतेनुसार बाह्य यंत्रणेमार्फत भरण्यास मान्यता प्रदान करण्यात येत आहे. सदर पदभरती करण्यासाठी सहाय्यक या पदाबाबतचे सेवाप्रवेश नियम संदर्भ क्र. (४) येथील शासन निर्णयान्वये विहित करण्यात आले आहेत. तसेच सदर पदा व्यतीरीक्त उर्वरीत पदाबाबतचे सेवा प्रवेश नियम विहित करण्यात यावेत व त्यास शासनाची मान्यता प्रदान प्राप्त करून घेण्यात यावी व शासन मान्यता प्रदान केल्या नंतरच पदभरती करण्यात यावी.

उपरोक्त बाबीसाठी येणारा खर्च (वेतन, भत्ते व कार्यालयीन खर्च, साधन सामुग्री इत्यादी) मागणी क्रमांक “झेडई-१, ए, पुरवठा लेखाशिष २२३५-दत्तमत या खालील यथास्थिती ३१ सहाय्यक अनुदाने(वेतनेत्तर) व ३६ सहाय्यक अनुदाने (वेतन) या खाली खर्ची टाकण्यात यावा व यासाठी महाराष्ट्र राज्य हज समितीस अर्थसंकल्पात उपलब्ध करून देण्यात आलेल्या मंजूर तरतूदीतून भागविण्यात यावा.

प्रस्तुत शासन निर्णय वित्त विभागाच्या अनौपचारिक संदर्भ क्र. ३७/विसु-१ दि. ११.२.२०१३ अन्वये प्राप्त झालेल्या सहमतीने उच्च स्तरीय समितीच्या दि. १४.०६.२०१३ रोजी झालेल्या बैठकीत प्राप्त झालेल्या मंजूरीच्या अनुषंगाने निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०८०३१५३३३२७२१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

अनिस शेख
अवर सचिव, महाराष्ट्र शासन

प्रत,

१. मा. राज्यपाल यांचे सचिव, (पत्राने)
२. मा. मुख्यमंत्र्यांचे प्रधान सचिव,
३. मा. उप मुख्यमंत्र्यांचे सचिव,
४. मा. मंत्री/मा. राज्यमंत्री यांचे खाजगी सचिव,
५. मा. मुख्य सचिव, महाराष्ट्र शासन
६. अपर मुख्य सचिव/प्रधान सचिव/सचिव, सर्व मंत्रालयीन विभाग,
७. सचिव, महाराष्ट्र विधानमंडळ सचिवलाय, विधान भवन, मुंबई,
८. कार्यकारी अधिकारी, महाराष्ट्र राज्य हज समिती, साबुसिद्दीकी मुसाफिर खाना, मुंबई,
९. महालेखापाल, महाराष्ट्र राज्य, मुंबई/नागपूर,
१०. लेखा परिक्षा अधिकारी, मुंबई,
११. अधिदान व लेखा अधिकारी, मुंबई,
१२. निवडनस्ती का-५.